



திராவிட மாடல் அரசின் முத்திரை திட்டங்களால் மகளிர் பொருளாதாரம் உயர்வு!

முதலமைச்சர் மு.க.ஸ்டாலின் உரை...

முதல் பக்கத் தொடர்ச்சி



முதலமைச்சர் மு.க.ஸ்டாலின் அவர்கள் தலைமையில், நேற்று (12.12.2025) சென்னை, நேரு உள்விளையாடலரங்கத்தில், தமிழ்நாடு அரசு பெண்களுக்காக செயல்படுத்தும் பல்வேறு முன்னோடி திட்டங்களின் சாதனைகள், பெண்களின் முன்னேற்றத்திற்காக அரசு மேற்கொண்ட முன்னெடுப்புகளை எடுத்துக்காட்டும் "வெல்லும் தமிழ்ப் பெண்கள் தமிழ்நாட்டின் சாதனை பெண்களின் மாபெரும் வெற்றிக் கொண்டாட்டம் நிகழ்ச்சியில், 16 இலட்சத்து 94 ஆயிரத்து 339 மகளிர் பயன்பெறும் வகையில் கலைஞர் மகளிர் உரிமைத் தொகை திட்டத்தின் 2-ஆம் கட்ட விரிவாக்கத்தை மாண்புமிகு தமிழ்நாடு முதலமைச்சர் அவர்கள் தொடங்கி வைத்து, 10 மகளிர்க்கு உரிமைத் தொகைக்கான வங்கி பற்று அட்டைகளை (ATM CARDS) வழங்கினார். இந்நிகழ்ச்சியில், துணை முதலமைச்சர் உதயநிதி ஸ்டாலின் உள்ளிட்ட அரசு அதிகாரிகள் கலந்து கொண்டனர்.

இந்த வயதில், அனைத்து சவால்களையும் வென்று, சாதனை செய்திருக்கிறார்! அவரும் மிகவும் பொருத்தமானவர். இவர்களை விட சிறப்பான விருந்தினர்கள் யாரும் இருக்கவே முடியாது.

சமத்துவ சமுதாயமே நம்முடைய இலட்சியம்!

நாம் வாழும் சமூகம் - சாதி - மத - இன - மொழி - பாலின பாகுபாடு இல்லாமல், "எல்லாருக்கும் எல்லாம்" என்ற சமத்துவ சமுதாயமாக இயங்க வேண்டும் என்பதுதான் நம்முடைய இலட்சியம்! அதனால்தான், 2021 மே 7-ஆம் நாள், தமிழ்நாட்டின் முதலமைச்சராக நான் பொறுப்பேற்றவுடனே, "நம்முடைய அரசு, திராவிட மாடல் அரசு" என்று சொல்லி, ஏராளமான முன்னோடி திட்டங்களை செயல்படுத்தத் தொடங்கினேன்.

நம்முடைய இலட்சியப் பயணத்தில் மிகப்பெரிய முன்னெடுப்பாக, வரலாற்றை திருத்தி எழுதும் திட்டமாக அமைந்திருப்பதுதான் "கலைஞர் மகளிர் உரிமைத்திட்டம்"! இந்த திட்டத்தை அறிவிக்கும்போதே, தெளிவாக சொல்லிவிட்டோம் - இது உதவித்தொகை இல்லை; உரிமைத்தொகை! திட்டங்கள் என்பது, கொள்கைகளின் சிந்தனைகளின் செயல்படும் வடிவம்! ஒரு திட்டத்தின் வெற்றி என்பது, அதை வெற்றிகரமாக செயல்படுத்துவதில் மட்டுமல்ல; அந்தத் திட்டத்தை பொதுமக்கள் எந்தளவுக்கு சிறப்பாக பயன்படுத்திக் கொண்டு, தங்களின் வாழ்க்கைத் தரத்தை, சமூக நிலையை மேம்படுத்திக் கொள்கிறார்கள் என்பதில்தான், அந்தத் திட்டத்தின் உண்மையான வெற்றி இருக்கிறது! அந்த வகையில், கலைஞர் மகளிர் உரிமைத்திட்டம் மாபெரும் வெற்றி பெற்றிருக்கிறது!

பெரும்பாலும், மாநிலத்தில் இருக்கிற

கின்ற மகளிர் "மாதம் ஆயிரம் ரூபாயை பெறுகிறார்கள்; விடியல் பயணத்தில், மாதந்தோறும் கிட்டத்தட்ட ஆயிரம் ரூபாய் மீதமாகிறது. புதுமைப் பெண், தமிழ்ப் புதல்வன் திட்டங்களில் தங்களின் பிள்ளைகளுக்கு மாதம் ஆயிரம் ரூபாய் கிடைப்பதால், அந்த வகையிலும் ஒவ்வொரு குடும்பத்திலும் பணப்புழக்கமும், சேமிப்பும் அதிகரித்திருக்கிறது.

“தலைநிலம் தமிழ்நாட்டில், பெண்கள் உயர்ந்து நடைபோட, நிச்சயம் உரிமைத்தொகையும் உயரும்! பெண்களின் உரிமையும் உயரும்! உறுதியாக சொல்கிறேன்... எதிர்காலத்தில் வரலாற்று ஆசிரியர்கள் வரலாற்றை எழுதும்போது, "மகளிர் முன்னேற்றத்தின் புதிய அத்தியாயத்தை ஸ்டாலினுடைய திராவிட மாடல் ஆட்சியில் தொடங்கியது" என்றுதான் எழுதுவார்கள்!"

இப்படி திராவிட மாடல் அரசின் முத்திரைத் திட்டங்களை முதலீடாக மாற்றி, தங்களின் பொருளாதார வலிமையை தமிழ்நாட்டுப் பெண்கள் உயர்த்திக்கொள்கிறார்கள். இதைதான், இந்தத் திட்டத்தின் வெற்றியாக நான் பார்க்கிறேன். இது நேரடியான பலன்கள் என்றால், கையில் காசு இருப்பதால் பெண்களுக்கு கூடும் சமூக மதிப்பு - அந்த பணத்தால், சத்தான காய்கறிகளை வாங்குவது - குழந்தைகளுக்கான கல்விக்கு செலவிடுவது என்று வாழ்க்கைத்தரம் உயரவும், மறைமுகமாகவும் இது உதவிகொண்டு இருக்கிறது!

இங்கு பேசியதை எல்லோரும் கேட்டார்கள் - கலைஞர் மகளிர் உரிமைத்திட்டம்

டம் - நன்னிலம் மகளிர் நிலவுடைமைத் திட்டம் - விடியல் பயணம் - மக்களைத் தேடி மருத்துவம் - சுய உதவிக்குழுக்கள் - வெற்றி நிச்சயம் - நலம் காக்கும் ஸ்டாலின் - பெண் தொழில் முனைவோர் - விளையாட்டு - தோழி விடுதிகள் என்று நம்முடைய திராவிட மாடல் அரசின் எண்ணற்ற திட்டங்களால் பயனடைந்த "வெல்லும் தமிழ்ப் பெண்களாக" அவர்களின் வெற்றிக்கதைகளை சொல்லும்போது, திராவிட இயக்கத்தின் தொண்டாக, எனக்கு அளவில்லாத பெருமை உண்டாகியிருக்கிறது!

கொச்சை படுத்தியவர்களும் செயல்படுத்துகின்றனர்!

இந்த கலைஞர் மகளிர் உரிமைத்திட்டத்தின் வெற்றியின் உச்சம் என்ன தெரியுமா? அண்டை மாநிலங்கள்கூட இந்தத் திட்டத்தை தங்களுடைய மாநிலங்களில் செயல்படுத்திக்கொண்டு இருக்கிறார்கள்! இன்னும் சொல்கிறேன்... மக்கள்நலத் திட்டங்களை இலவசங்கள் என்று கொச்சைப்படுத்துகின்றவர்கள் கூட இந்தத் திட்டத்தை, அவர்கள் மாநிலத்தில் செயல்படுத்தத் தொடங்கிவிட்டார்கள்.

மத்தியப் பிரதேசம், மகாராஷ்டிரம், சத்தீஸ்கர், ஒடிசா, புதுச்சேரி - அதுமட்டுமல்ல, தற்போது கர்நாடகா, ஜார்கண்ட், இமாச்சலப் பிரதேசம், மேற்குவங்கம், சிக்கிம் என பத்து மாநிலங்களில் உரிமைத் தொகை - மகளிர் மறுமலர்ச்சிக்கான திட்டமாக உயர்ந்து நிற்கிறது! இதை யெல்லாம் நான் மேடை அலங்காரத்திற்காக, பெருமைக்காக சொல்கிறேன் என்று யாரும் கருதவேண்டாம். நாம் கொண்டு வந்து செயல்படுத்தப்பட்ட இந்தத் திட்டத்தால், சமூகத்தில் ஏற்படுத்தியிருக்கும் தாக்கம் குறித்து, பொருளாதார அறிஞர்கள் ஆய்வு செய்து, அறிக்கையாகவே வெளியிட்டிருக்கிறார்கள்!

இதுவரைக்கும் - ஒரு கோடியே 13 இலட்சத்து 75 ஆயிரத்து 492 சகோதரிகளுக்கு மாதா மாதம் ஆயிரம் ரூபாய் என்று இதுவரைக்கும் 28 ஆயிரம் ரூபாய் வழங்கியிருக்கிறோம்! எண்ணிக்கையை உயர்த்த வேண்டும் என்று சொன்னேன். அதற்காக, மக்களுடன் ஸ்டாலின் முகாம்கள் மூலமாக, விடுபட்ட மகளிரும் விண்ணப்பிக்கலாம் என்று அறிவித்து இன்றைக்கு காலையில், 16 இலட்சத்து 94 ஆயிரத்து 339 பேருக்கு அக்கவுண்ட்டில் ஆயிரம் ரூபாய் போட்டுவிட்டோம்! இனிமேல், தமிழ்நாட்டில் இருக்கும்

ஒரு கோடியே 30 இலட்சத்து 69 ஆயிரத்து 831 சகோதரிகளுக்கு ஆயிரம் ரூபாய் மாதா மாதம் தொடர்ந்து கிடைக்கும்!

தலைநிலம் தமிழ்நாட்டில், பெண்கள் உயர்ந்து நடைபோட, நிச்சயம் உரிமைத்தொகையும் உயரும்! பெண்களின் உரிமையும் உயரும்! உறுதியாக சொல்கிறேன்... எதிர்காலத்தில் வரலாற்று ஆசிரியர்கள் வரலாற்றை எழுதும்போது, "மகளிர் முன்னேற்றத்தின் புதிய அத்தியாயத்தை ஸ்டாலினுடைய திராவிட மாடல் ஆட்சியில் தொடங்கியது" என்றுதான் எழுதுவார்கள்! இந்த உரிமைத் தொகை உங்களின் உயர்வுக்கு

திராவிட மாடல் காலம் என்பது மகளிர் முன்னேற்றத்தின் பொற்காலம்!

முதல்வர் மு.க.ஸ்டாலின் பெருமிதம்!

சென்னை, டி.ச.13
திராவிட மாடல் காலம் என்பது (Dravidian Era) என்பது மகளிர் முன்னேற்றத்தின் பொற்காலம் (Golden Era) என வரலாறு புதிது செய்யும் என்று முதல்வர் மு.க.ஸ்டாலின் அவர்கள் 'வெல்லும் தமிழ்ப் பெண்கள்' நிகழ்ச்சி தொடர்பாக வெளியிட்ட சமூக வலை தளப்பதிவில் பதிவிட்டுள்ளார்.

திராவிட மாடலால் #வெல்லும்_தமிழ்ப் பெண்கள்: மெய்சிலிர்க்க வைத்த மேடைப் பன்னாட்டுத் தொழிற்சாலைகளின் உற்பத்தியில் முன்னிற்பது, பேருந்துகளை இயக்குவது,

#SRO-வில் செயற்கைக்கோளை ஏவுவது, மருத்துவமனைகளில் உயிர்காப்பு, கல்விவிலும் விளையாட்டிலும் சாதிப்பது, அரசின் உயர் பொறுப்புகளை நிர்வகிப்பது என எங்கும் நீக்கமுடிவற்றது, தமிழ்நாடு எனும் சக்கரத்தைச் சுழல வைப்பது பெண் எனும் ஸ்பாற்றை! #DravidianModelEra என்பது மகளிர் முன்னேற்றத்தின் Golden Era என வரலாறு புதிது செய்யும்! என் சகோதரிகளுக்கான எனது திட்டங்கள் #DravidianModel 2.0-விலும் தொடரும்!

இவ்வாறு சமூக வலைதளத்தில் முதல்வர் அவர்கள் பதிவிட்டுள்ளார்.

சொல்கிறேன்... இந்த ஆயிரம் ரூபாய் என்பது, ஒரு தொடக்கம் மட்டும்தான்!

1,30,69,831 சகோதரிகளுக்கு மாதாமாதம் உதவித்தொகை!

புத்தாண்டுகள் பாழ்படுத்தப்பட்டதமிழ்நாட்டின் வளர்ச்சியை மீட்டெடுத்து, வரலாற்றிலேயே இல்லாத அளவுக்கு - இந்தியாவிலேயே எந்த மாநிலமும் சாதிக்காத அளவுக்கு பொருளாதாரம் வளர்ச்சி அடையும். 16 விழுக்காடு GSDP பொருளாதார வளர்ச்சியை நம்முடைய திராவிட மாடல் அரசு சாத்தியப்படுத்தியிருக்கிறது! இந்த வளர்ச்சியில் மகளிருக்கான பங்கு நிச்சயம் கிடைக்க வேண்டும் என்று நினைத்தேன்!

கலைஞர் மகளிர் உரிமைத்திட்டத்தில்

மட்டுமல்ல - உங்கள் மகள்களின் - மகள்களின் கல்விக்குப் பயன்பட வேண்டும் என்று விரும்புகிறேன்!

கல்விதான் சிறந்த முதலீடு! யாராலும் அழிக்க முடியாத சொத்து! தலைமுறைகள் தழைக்க பெண்கள் முன்னேற்றமும், அதற்கு பெண் கல்வியும் அவசியம்! நீங்கள் முன்னேறி வந்து, சிறகடித்து பறக்க வேண்டும்! ஆணும், பெண்ணும் சரிநிர் என்று சாதனைகள் படைக்க வேண்டும்! அதற்கு, உங்கள் சகோதரனாக - உங்கள் குடும்பத்தில் ஒருவனாக இந்த முத்து வேல் கருணாநிதி ஸ்டாலின் என்றைக்கும் இருப்பேன்! இருப்பேன்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

ஒன்றிய முன்னாள் உள்துறை அமைச்சர் சிவராஜ் பாட்டில் மறைவு!

தலைவர் கலைஞர் மீது பெரும் அன்பும் - மரியாதையும் கொண்டு நட்பு பாராட்டியவர்!

மறைவுக்கு - முதல்வர் மு.க.ஸ்டாலின் இரங்கல்!

சென்னை, டி.ச. 13 - முன்னாள் ஒன்றிய உள்துறை அமைச்சரும் மக்களவை முன்னாள் தலைவருமான சிவராஜ் பாட்டில் அவர்கள் மறைவையொட்டி முதலமைச்சர் மு.க. ஸ்டாலின் அவர்கள் விடுத்த இரங்கல் செய்தியில், "தலைவர் கலைஞர் அவர்கள் மீது பெரும்

வருமான சிவராஜ் பாட்டில் அவர்கள் மறைந்த செய்தியறிந்து வேதனையடைந்தேன்.

பொதுவாழ்வில் அரை நூற்றாண்டுகால அனுபவம் கொண்ட அவர், மக்களவைத் தலைவர், ஆளுநர் உள்ளிட்ட பொறுப்புகளிலும் தமது கடமையைத் திறம்பட

ஆற்றியவர்.

தலைவர் கலைஞர் அவர்கள் மீது பெரும் அன்பும் மரியாதையும் கொண்டு நட்பு பாராட்டிய அவரது மறைவு வேதனையைத் தருகிறது. அன்னாரை இழந்து தவிக்கும் அவரது குடும்பத்தினர், நண்பர்கள் மற்றும் காங்கிரஸ் பேரியக்க



கத்தைச் சேர்ந்த தோழர்கள் அனைவருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு அவர் தனது இரங்கல் செய்தியில் குறிப்பிட்டுள்ளார்.



வேளாண்மையின் பரப்பளவு எவ்வளவு?

தமிழ்நாட்டின் கரிமப் பொருட்களுக்கு சாத்தியமான சந்தையை ஒன்றிய அரசு அடையாளம் கண்டுள்ளது எனில், அதன் விவரங்கள் என்ன?

புதுடெல்லி, டி.ச. 13 - கள்ளக்குறிச்சி நாடாளுமன்ற உறுப்பினர் தே. மலையரசன் நாடாளுமன்றத்தில் எழுப்பிய கேள்வி வருமாறு:- உலக கரிமப் பொருட்கள் சந்தையில் இந்தியாவின் தற்

போதைய பங்கு மற்றும் கடந்த ஐந்து ஆண்டுகளில் ஏற்பட்ட வளர்ச்சி என்ன?

கடந்த மூன்று ஆண்டுகளில் மாநில வாரியாக இந்தியாவிலிருந்து ஏற்றுமதி செய்யப்பட்ட கரிமப் பொருட்கள்

ளின் மொத்த அளவு மற்றும் மதிப்பு என்ன?

சான்றளிக்கப்பட்ட கரிம விலையின் எண்ணிக்கை மற்றும் கரிம சாகுபடியின் கீழ் உள்ள ஹெக்டேர்கள் உட்பட தமிழ்நாட்டில் கரிம



மதுரவாயல் தெற்கு பகுதி, நெற்குன்றம், பாகம் எண்.131ல், வட்ட கழக செயலாளர் எஸ்.ரமேஷ்ராஜ் ஏற்பாட்டில் 'என் வாக்குச் சாவடி வெற்றி வாக்குச் சாவடி' செயல்திட்டப் பரப்புரை குறித்து காரம்பாக்கம் க.கணபதி எம்.எல்.ஏ. கலந்து கொண்டு பேசினார். இந்நிகழ்வில் எஸ்.ரமேஷ்ராஜ், த.பாலாஜி, மு.தயாளன், பி.சசிகலா, ஆர்.வடிவேல், கே.குப்பன், மதன்ராஜ், ஆர்.தனக்கோடி, ஆர்.தியாகராஜன், கோபால், நாகராஜன், ஜெ.அஸ்வத், இன்பரசி, ரவிசங்கர், ஜெயந்தி, கவிதா, செண்பகம், இரா.ஆறுமுகம், பி.பழனி, ஆர்.கோகுல், கே.ஏழுமலை மற்றும் கழக நிர்வாகிகள் உள்ளனர்.